



அக்டோபர் - 10

## TNPSC துளிகள்

- ❖ ஜெய்ப்பூரில் இந்தியப் பொலிவுறு நகரங்களுக்கான கண்காட்சியை (Smart City Expo India) துணை குடியரசுத் தலைவர் எம். வெங்கய்யா நாயுடு துவக்கி வைத்தார்.
- ❖ மத்திய அரசு இயற்கை சீற்றங்கள் மற்றும் பேரிடர்கள் ஏற்படும்போது வருவாய் திரட்டும் மாதிரிகளை ஆய்வு செய்வதற்காக பீகார் துணை முதல்வர் சுஷில் மோடி தலைமையில் 7 உறுப்பினர்களைக் கொண்ட அமைச்சரவைக் குழுவை ஏற்படுத்தியுள்ளது.
- ❖ போர்ச்சுகீசிய சுற்றுச்சூழல் அமைச்சகமும் கோவா பொதுப்பணித் துறையும் இணைந்து குடிநீர் மற்றும் கழிவுநீர் மேலாண்மை துறையில் புரிந்துணர்வு ஒப்பந்தமொன்றில் கையெழுத்திட்டுள்ளன.
- ❖ அக்டோபர் 6 முதல் 18 ஆம் தேதி வரை பியுனஸ் அயர்ஸில் நடைபெற உள்ள 3வது இளைஞர் ஒலிம்பிக் போட்டிகளில் இந்திய அணிக்காக கொடியைத் தாங்கிச் செல்லும் வீரராக இளம் துப்பாக்கி சுடுதல் வீரரான மனு பக்கர் தேர்வு செய்யப்பட்டுள்ளார்.
- ❖ தேசியத் தூய்மை கங்கைத் திட்டமானது (NMCG - National Mission for Clean Group) டாடா எஃகு சாகச மன்றத்துடன் இணைந்து 1 மாத கால படகுப் பயணத்தைத் தொடங்கியது. இந்தப் படகுப் பயணமானது எவரெஸ்ட் சிகரத்தை அடைந்த முதலாவது இந்தியப் பெண்மணியான பச்சேந்திரி பால் தலைமையில் நடைபெறுகிறது.
  - இந்தப் பயணமானது 2018 ஆம் ஆண்டு அக்டோபர் 5-ல் ஹரித்துவாரில் தொடங்கி பீகாரின் பாட்னாவில் நிறைவடையவிருக்கிறது.
- ❖ நெய்வேலி லிக்னைட் கார்ப்பரேஷன் இந்தியா லிமிடெட் நிறுவனத்தின் 3வது தலைவர் மற்றும் நிர்வாக இயக்குநராக ராகேஷ் குமார் பொறுப்பேற்றுள்ளார்.

## தேசியச் செய்திகள்

### போட்டிச் சட்டம் மறுசீராய்வு குழு


- ❖ மத்திய நிதி அமைச்சகமானது மாறிவரும் வியாபாரச் சூழல்களுக்கேற்ப சட்டத்தை மாற்றியமைப்பதை உறுதி செய்வதற்காக 9 உறுப்பினர்கள் கொண்ட போட்டிச் சட்ட சீராய்வுக் குழுவை அமைத்திருக்கின்றது.
- ❖ இக்குழுவானது பெருநிறுவன விவகாரங்கள் துறை செயலாளர் இஞ்செட்டி சீனிவாஸ் தலைமையில் அமைக்கப்படும்.
- ❖ இது இந்திய திவால் மற்றும் கடன் சீரமைப்பு மன்றத்தின் தலைவர் M.S. ஷாஹுவையும் இந்தியப் போட்டி ஆணையத்தின் தலைவரையும் உறுப்பினர்களாகக் கொண்டது ஆகும்.
- ❖ 2002 ஆம் ஆண்டு போட்டிச் சட்டம் ஏற்படுத்தப்பட்டதோடு 2009 ஆம் ஆண்டு இந்தியப் போட்டி ஆணையமும் ஏற்படுத்தப்பட்டது.

## COMPETITION COMMISSION OF INDIA

Competition Commission of India is a body of the Government of India responsible for enforcing The Competition Act, 2002 throughout India and to prevent activities that have an adverse effect on competition in India. It was established on 14 October 2003. It became fully functional in May 2009 with Dhanendra Kumar as its first Chairman

### தகவல் அறியும் உரிமைச் சட்டத்தின் கீழ் பிசிசிஐ உள்ளடக்கம்

- ❖ மத்திய தகவல் ஆணையமானது இந்திய கிரிக்கெட் கட்டுப்பாட்டு வாரியத்தை தகவல் உரிமைச் சட்டத்தின் கீழ் கொணர்ந்துள்ளது.
- ❖ தகவல் உரிமை விவகாரங்களுக்கான உச்ச அமைப்பான இந்த தகவல் ஆணையம் இந்திய கிரிக்கெட் கட்டுப்பாட்டு வாரியத்தின் தன்மை, நிலை மற்றும் செயல்பாட்டு அம்சங்கள் ஆகியன தகவல் உரிமைச் சட்டத்தின் பிரிவு 2(h) என்பதுடன் ஒத்துப்போவதாக தெரிவித்துள்ளது.
- ❖ இச்சட்டத்தின் பிரிவு 2(h) என்பது தகவல் உரிமைச் சட்டத்தின் கீழ் எந்த அமைப்புகள் பொது அமைப்புகளாக தகுதி பெறும் என்ற விதியை விளக்குகின்றது.



### தூய்மையான வளாகத்திற்கான தரநிலைகள்

- ❖ மத்திய மனிதவள மேம்பாட்டுத் துறை அமைச்சகம் பல்வேறு பிரிவுகளின் கீழ் தூய்மையான வளாகத்திற்கான தரநிலைகளை (Swacch Compus rankings) அறிவித்துள்ளது.
- ❖ இந்த தரநிலைகள் ஸ்வச்சதா ஹை சேவா என்ற கணக்கெடுப்பை

அடிப்படையாகக் கொண்டு முடிவு செய்யப்பட்டன.

- ❖ இந்தத் தரநிலைகளின் கீழ் தூய்மையான தொழில்நுட்ப நிறுவனங்கள் என்ற பிரிவில் கோயம்புத்தூரைச் சேர்ந்த அம்ரிதா விஸ்வ வித்யபீடம் முதலிடம் பிடித்திருக்கின்றது.
- ❖ அரியானாவின் மகரிஷி தயானந்தா பல்கலைக்கழகம் தூய்மையான அரசுப் பல்கலைக்கழகங்கள் பிரிவில் முதலிடம் பிடித்திருக்கின்றது.
- ❖ தனியார் பல்கலைக்கழகங்களுக்கான தூய்மையான உறைவிட வளாகங்களுக்கான தரவரிசையில் புனேவின் சிம்பயாசிஸ் சர்வதேச பல்கலைக்கழகம் முதலிடத்தில் இருக்கின்றது.

## சர்வதேசச் செய்திகள்

### ஈராக்கின் புதிய ஜனாதிபதி

- ❖ ஈராக் பாராளுமன்றம் அனுபவம் வாய்ந்த அரசியல்வாதியான பர்ஹாம் சலிஹ் என்பவரை நாட்டின் எட்டாவது ஜனாதிபதியாக தேர்ந்தெடுத்துள்ளது.



- ❖ இவர் சலிஹ் புயாத் ஹுசைன் என்பவருக்கு எதிராகப் போட்டியிட்டார்.
- ❖ ஈராக் அரசியலமைப்புச் சட்டத்தின்படி மொத்தமுள்ள 329 பாராளுமன்ற உறுப்பினர்களில் ஜனாதிபதியாக போட்டியிடுபவர் குறைந்தபட்சம் மூன்றில் இரண்டு வாக்குகளை பெறவேண்டியது அவசியமாகும்.
- ❖ பர்ஹாம் அகமது சலிஹ் 2001 முதல் 2004 வரை ஈராக்கின் மித சுயச் சார்புடைய குர்திஸ்தான் மாகாணத்தின் முன்னாள் பிரதமராவார்.

### பிண்ணனி

- ❖ 2003 ஆம் ஆண்டு அமெரிக்கத் தாக்குதலுக்குப் பிறகு ஏற்படுத்தப்பட்ட அதிகாரப் பூர்வமில்லாத அதிகாரப் பகிர்வு ஒப்பந்தத்தின்படி தலைமை அரசாங்க பதவிகள் பெரும்பான்மை சமயப் பிரிவுகளிடையே பகிர்ந்து கொள்ள வேண்டும் என ஏற்றுக் கொள்ளப்பட்டது.
- ❖ அதன்படி
  - பிரதமர் - ஷியா அராபிய இனம்



- பாராளுமன்றத்தின் சபாநாயகர் - சன்னி அராபிய இனம்
- ஜனாதிபதி - குர்து இனம்

## பொருளாதாரச் செய்திகள்

### மேலாண்மையின் கீழுள்ள சொத்துக்களின் (Assets Under Management) அதிகபட்ச சராசரியைக் கொண்ட மாநிலங்கள்

- ❖ இந்திய பரஸ்பர நிதிச் சங்கத்தின் தரவுகளின்படி, மேலாண்மையின் கீழுள்ள சொத்துக்கள் மற்றும் அவற்றின் அதிகபட்ச ஊடுருவல் கொண்ட மாநிலங்கள் பட்டியலில் மகாராஷ்டிரா முதலிடம் பிடித்திருக்கின்றது.
- ❖ அதனைத் தொடர்ந்து டெல்லியும், கர்நாடகாவும் உள்ளன.
- ❖ ஆகஸ்டு மாதம் வரையில் பரஸ்பர நிதிகளில் மேலாண்மையின் கீழுள்ள சொத்துக்களின் சராசரி ஆனது எப்பொழுதும் இல்லாத அளவிற்கு அதிகபட்சமாக நாட்டிலேயே முதல் முறையாக 25.2 லட்சம் கோடிகள் என்ற அளவிற்கு உயர்ந்துள்ளது.

## சுற்றுச்சூழல் செய்திகள்

### எலிகளில் ஏற்படும் கல்லீரல் அழற்சி (Hepatitis E) உலகில் முதன்முறையாக மனிதனிடம் கண்டுபிடிப்பு

- ❖ உலகில் முதன்முறையாக எலிகளுக்குப் பாதிப்பை ஏற்படுத்தக்கூடிய கல்லீரல் அழற்சி E வைரஸானது ஹாங்காங் - ஐ சேர்ந்த 56 வயதுடைய நபரிடம் கண்டுபிடிக்கப்பட்டது.
- ❖ எலிகளுக்கு பாதிப்பை ஏற்படுத்தும் கல்லீரல் அழற்சி E வைரஸானது மனிதனுக்கும் பாதிப்பை ஏற்படுத்தும் என்றும் மருத்துவ நோய்த் தொற்றை ஏற்படுத்தும் என்றும் உலகில் முதன்முறையாக மேற்கொள்ளப்பட்ட இந்த ஆய்வானது உறுதி செய்துள்ளது.
- ❖ எலிகளுக்குப் பாதிப்பை ஏற்படுத்தும் கல்லீரல் அழற்சி E வைரஸானது மனித கல்லீரல் அழற்சி E வைரஸிலிருந்து மிகவும் வேறுபட்டுள்ளது.

## மாநிலச் செய்திகள்

### ஊதிய இழப்பீட்டுத் திட்டம்

- ❖ மாநிலத்தின் தேயிலை தோட்டங்களில் பணிபுரியும் கர்ப்பிணிப் பெண்களுக்கு ஊதிய இழப்பீட்டுத் திட்டத்தை வழங்கும் முதல் இந்திய மாநிலமாக அசாம் திகழ்கிறது.
- ❖ கர்ப்பிணிப் பெண்களுக்கு சிறந்த ஆரோக்கியம் மற்றும் ஊட்டச்சத்து துணைப் பொருட்களை வழங்குவதே இத்திட்டத்தின் நோக்கமாகும்.



- ❖ இந்தத் திட்டத்தின் கீழ், ரூ.12,000 ஆனது 4 தவணைகளில் வழங்கப்படும். இதனுடன் மகப்பேறு விடுப்பும் வழங்கப்படும்.

## பிரபலமானவர்கள், விருதுகள் மற்றும் நிகழ்வுகள்

### ஏகலபியா விருது - 2018

- ❖ 2018ம் ஆண்டிற்கான சிறப்புமிக்க 26வது ஏகலபியா விருதினை ஓடிசாவைச் சேர்ந்த ஹாக்கி வீரரான லீலிமா மின்ஸ் பெற உள்ளார்.
- ❖ இந்திய மெட்டல்கள் மற்றும் ஃபெரோ அலாய்ஸ் நிறுவனத்தின் அறக்கட்டளைப் பிரிவால் (IMPACT) நிறுவப்பட்ட இவ்விருதானது ஆண்டுதோறும் வழங்கப்படுகிறது.



- ❖ இவர் நவம்பர் 5, 2017-ல் ஜப்பானில் நடைபெற்ற ஆசியக் கோப்பை மகளிர் ஹாக்கி போட்டியில் 13 ஆண்டுகால இடைவெளிக்குப் பிறகு தங்கப் பதக்கம் வென்ற இந்திய அணியின் ஆட்டகாரராகவும் இருந்துள்ளார்.

## விளையாட்டுச் செய்திகள்

### காது கேளாதோருக்கான ICC T20 உலக கோப்பை

- ❖ இந்தியா நடத்தும் காது கேளாதோருக்கான ICC T20 உலகக்கோப்பை கிரிக்கெட் போட்டியை நவம்பர் 23-30 தேதிகளில் குருகிராமில் தொடங்க திட்டமிட்டுள்ளது.
- ❖ இந்த தொடரானது, தலைமை நிர்வாக ஆணையமான காதுகேளாதோர் கிரிக்கெட் கழகத்தால் (Deaf Cricket Society -DCS) நடத்தப்படும்.
- ❖ DCS ஆனது சர்வதேச காது கேளாதோர் கிரிக்கெட் கழகத்துடன் இணைக்கப் பெற்றது ஆகும்.



## ஆஸ்பின் கோப்பை - 2018

- ❖ உலகின் இளையோர் சாம்பியனான எகிப்தைச் சேர்ந்த முஸ்தபா அஸால்-ஐ தோற்கடித்து ஆஸ்பின் கோப்பை 2018-ஐ இந்தியாவின் விக்ரம் மல்ஹோத்ரா வென்றுள்ளார்.
- ❖ இது கனடாவின் சார்லோட்டி டவுனில் நடைபெற்ற வல்லுநர் ஸ்குவாஷ் கூட்டமைப்பின் சேலஞ்சர் சுற்றுப்பயணம் ஆகும்.
- ❖ இது விக்ரமின் ஒட்டுமொத்த ஏழாவது PSA (Professional Squash Association) பட்டம் மற்றும் இவ்வருடத்தின் அவரது இரண்டாவது பட்டமுமாகும்.

## முக்கிய தினங்கள்

### உலக அஞ்சல் தினம் - அக்டோபர் 9

- ❖ உலக தபால் தினமானது ஒவ்வொரு ஆண்டும் அக்டோபர் 9 அன்று உலகளாவிய தபால் யூனியன் நிறுவப்பட்டதன் நினைவாக அனுசரிக்கப்படுகிறது.
- ❖ இதன் நோக்கமானது மக்களின் அன்றாட வாழ்க்கையில் தபால் துறையின் பங்கு பற்றியும் சமூக, பொருளாதார அபிவிருத்திக்கு அதன் பங்களிப்பு பற்றியும் விழிப்புணர்வை ஏற்படுத்துவதாகும்.
- ❖ ஆனால் இந்தியாவில் அக்டோபர் 10-ம் நாள் உலக தபால் தினத்தின் நீட்டிப்பாக கொண்டாடப்படுகிறது.
- ❖ இந்த நாள் உலகளாவிய தபால் யூனியன் (Universal Postal Union-UPU) ஆனது 1874 ஆம் ஆண்டு ஸ்விட்சர்லாந்தின் பெர்ன் நகரில் தொடங்கப்பட்டதை நினைவூட்டுகிறது.
- ❖ UPU ஆனது 1948 ஆம் ஆண்டு ஐ.நா.வின் நிறுவனமாக மாறியது.
- ❖ இந்நாளானது, ஜப்பானின் டோக்கியோவில் 1969ல் நடைபெற்ற உலகளாவிய தபால் யூனியன் கூடுகையில் அறிவிக்கப்பட்டதிலிருந்து வருடந்தோறும் கொண்டாடப்பட்டு வருகிறது.

## இதரச் செய்திகள்

### சர்வதேச ரைபெய்சென் தொழிற்சங்கத்தின் மன்றத்திற்கு தேர்ந்தெடுக்கப்பட்ட முதலாவது இந்திய பெண்

- ❖ ஜெர்மனியின் சர்வதேச ரைபெய்சென் தொழிற்சங்கத்தின் (IRU - International Raiffeisen Union) மன்றத்திற்கு இந்தியாவைச் சேர்ந்த டாக்டர் நந்தினி ஆசாத் தேர்ந்தெடுக்கப்பட்டுள்ளார். இம்மன்றத்திற்கு தேர்ந்தெடுக்கப்பட்ட முதலாவது இந்தியப் பெண்மணி இவராவார்.
- ❖ இவர் இந்தியப் பெண்கள் கூட்டுறவு அமைப்பின் (ICNW - Indian Co-operative



Network for Women) தலைவர் ஆவார்.

- ❖ IRU என்பது உலகின் பழமையான கூட்டுறவு தொழிற்சங்கமாகும். மேலும் இது தேசிய கூட்டுறவு அமைப்புகளின் உலகளாவிய தன்னார்வ சங்கமாகும்.
- ❖ டாக்டர் ஆசாத் தலைமையிலான இந்தியப் பெண்கள் கூட்டுறவு அமைப்பானது தமிழ்நாடு, ஆந்திரப் பிரதேசம் மற்றும் கர்நாடகா உள்ளிட்ட பல மாநிலங்களின் கூட்டுறவு அமைப்பாகும்.

-----